

व्यवसाय शिक्षण व प्रशिक्षण संचालनालयांतर्गत सहसंचालक, व्यवसाय शिक्षण व प्रशिक्षण प्रादेशिक कार्यालय, अमरावती व नागपूर विभागातील तांत्रिक अर्हताधारक कर्मशाळा परिचर (चतुर्थश्रेणी) या पदावरील अनुक्रमे १० व ११ अशा एकूण २१ कर्मचा-यांना पदोन्नती मिळेपर्यंत निदेशक पदाच्या पदोन्नती व नामनिर्देशनाचे प्रमाण १०:९० ऐवजी २५:७५ असे करण्यास केवळ एक वेळेची बाब म्हणुन मान्यता देणेबाबत.

### महाराष्ट्र शासन

### कौशल्य विकास व उद्योजकता विभाग

शासन निर्णय क्रमांक : संकीर्ण-२०१५/ प्र.क्र २५०/१५ / व्यशि -५

मादाम कामा रोड, हुतात्मा राजगुरु चौक,

मंत्रालय, मुंबई-४०० ०३२.

दिनांक : २५.०७.२०१७

- वाचा :**
- १) उच्च व तंत्र शिक्षण विभाग शासन अधिसूचना क्रमांक व्यशिअ-२०१०/(१५५/१०) /व्यशि-१, दिनांक १४.१२.२०१२.
  - २) संचालक, व्यवसाय शिक्षण व प्रशिक्षण संचालनालय, महाराष्ट्र राज्य, मुंबई यांचे क्रमांक ११/आस्था-२/ २०१५/४४२, दिनांक २४.०३.२०१५ चे पत्र.
  - ३) संचालक, व्यवसाय शिक्षण व प्रशिक्षण संचालनालय, महाराष्ट्र राज्य, मुंबई यांचे क्रमांक ११/आस्था-२/ असा.रजा./गायकवाड/ २०१५/८५०, दिनांक ८५०, दिनांक १८.०६.२०१५ चे पत्र.
  - ४) संचालक, व्यवसाय शिक्षण व प्रशिक्षण संचालनालय, महाराष्ट्र राज्य, मुंबई यांचे क्रमांक ११/आस्था-२/कर्मशाळा परिचर /२०१५/७०, दिनांक २८.०१.२०१६ चे पत्र.
  - ५) संचालक, व्यवसाय शिक्षण व प्रशिक्षण संचालनालय, महाराष्ट्र राज्य, मुंबई यांचे क्रमांक ११/आस्था-२/कर्मशाळा परिचर /२०१६/३४९, दिनांक २२.०३.२०१६ चे पत्र.

### प्रस्तावना:-

व्यवसाय शिक्षण व प्रशिक्षण संचालनालयाच्या दिनांक २४.११.१९९५ च्या परिपत्रकानुसार कर्मशाळा परिचरांचे सेवाप्रवेश नियम प्रकाशित होण्यापूर्वी सेवाप्रवेश नियम मंजूर होण्याच्या अधिन राहून, गट - ड संवर्गात तांत्रिक अर्हताधारक कर्मचा-यांना २५ टक्के पदावर तदर्थ स्वरूपात पदोन्नती देण्याबाबत सर्व विभागीय सहसंचालकांना संचालनालयामार्फत कळविण्यांत आलेले होते. त्यानुसार, सन १९९५ ते २००३ पर्यंत तदर्थ स्वरूपात पदोन्नती देण्यांत आलेल्या होत्या. तथापि, निदेशक पदाच्या प्रस्तावित सेवा प्रवेश नियमास शासनाची मान्यता प्राप्त न झाल्यामुळे नागपूर विभागातील ५ कर्मशाळा

परिचरांना सन २००३ मध्ये पदावनत करण्यांत आले होते. पदावनत करण्यांत आलेल्या कर्मचा-यांनी मा. उच्च न्यायालय, नागपूर खंडपीठ येथे याचिका क्रमांक २१२०/२००३ दाखल केली होती. सदर याचिकेवर सुनावणी होऊन मा. न्यायाधिकरणाने संपूर्ण सेवेच्या कालावधीमध्ये कर्मचा-यास एकाच पदावर काम करावे लागु नये म्हणुन त्या कर्मचा-यांना पदोन्नती मिळण्याच्या दृष्टीने निदेशक पदाच्या सेवाप्रवेश नियमात शासनाने विहित मुदतीत आवश्यक ती तरतुद करावी, असे निर्देश दिले होते.

त्या अनुषंगाने सामान्य प्रशासन विभाग व विधी व न्याय विभागाची मान्यता प्राप्त झाल्यानंतर शासकीय तंत्र माध्यमिक शाळेतील, केंद्रातील पूर्व व्यवसायिक अभ्यासक्रमातील निदेशक, प्रमाणपत्र अभ्यासक्रमातील निदेशक, गट -क या पदाचे सेवा प्रवेश नियम दिनांक १४.१२.२०१२ च्या अधिसूचनेद्वारे रोजी प्रसिध्द करण्यांत आले. सदर सेवाप्रवेश नियमात पदोन्नतीने व नामनिर्देशनाने करावयाच्या नेमणूकांचे प्रमाण अनुक्रमे १०:९० असे ठरविण्यांत आले आहे.

सदर सेवाप्रवेश नियमातील तरतूदीनुसार, सेवा प्रवेश नियमामध्ये निदेशक पदावरील पदोन्नतीचे प्रमाण १०% इतकेच असल्यामुळे, व्यवसाय शिक्षण व प्रशिक्षण संचालनालयाच्या अखत्यारितील सहसंचालक, व्यवसाय शिक्षण व प्रशिक्षण प्रादेशिक कार्यालय, अमरावती व नागपूर विभागात अनुक्रमे १० व ११ कर्मचा-यांना चतुर्थश्रेणी पदावर पदावनत केले आहे. सन १९९५ पासुन निदेशक या पदावर कार्यरत असलेल्या या तांत्रिक अर्हताधारक कर्मचा-यांना साधारणतः १८-१९ वर्ष वर्ग ३ पदावर काम केलेले असताना, सेवानिवृत्तीच्या नजिकच्या काळात वर्ग -४ पदावर पदावनत केल्यामुळे, या कर्मचा-यांनी त्यांना निदेशक पदावर पदोन्नती मिळण्याच्या दृष्टीने निदेशक पदाच्या सेवा प्रवेश नियमातील पदोन्नतीचे प्रमाण १०% ऐवजी २५% करण्याची विनंती शासनाकडे केलेली होती. तसेच संचालक, व्यवसाय शिक्षण व प्रशिक्षण संचालनालय, महाराष्ट्र राज्य, मुंबई यांनी उपरोक्त संदर्भाधिन क्रमांक २ ते ५ च्या पत्रान्वये या संदर्भातील प्रस्ताव शासनास सादर केला होता. त्यानुषंगाने सदर प्रस्ताव शासनाच्या विचाराधीन होता.

### शासन निर्णय:-

शासन आता याद्वारे, व्यवसाय शिक्षण व प्रशिक्षण संचालनालयातील शासकीय तंत्र माध्यमिक शाळेतील, केंद्रातील पूर्व व्यवसायिक अभ्यासक्रमातील निदेशक, प्रमाणपत्र अभ्यासक्रमातील निदेशक, गट - क पदांचे उच्च व तंत्र शिक्षण विभागाच्या दिनांक १४.१२.२०१२ च्या अधिसूचनेअन्वये केलेल्या सेवा भरती नियमातील नियम क्रमांक १० मधील तरतूदीचा अवलंब करुन, व्यवसाय शिक्षण व प्रशिक्षण संचालनालयांतर्गत प्रादेशिक कार्यालय, अमरावती व नागपूर विभागात गेली २२ ते २५ वर्ष कार्यरत असलेल्या तांत्रिक अर्हताधारक कर्मशाळा परिचर (चतुर्थश्रेणी) या पदावरील अनुक्रमे १० व ११ अशा एकूण २१ कर्मचा-यांपुरताच केवळ त्यांना पदोन्नती मिळेपर्यंत शासकीय तंत्र माध्यमिक शाळेतील, केंद्रातील पूर्व व्यवसायिक अभ्यासक्रमातील निदेशक, प्रमाणपत्र अभ्यासक्रमातील निदेशक, गट -क या पदावरील पदोन्नती व नामनिर्देशनाचे प्रमाण १०:९० ऐवजी २५:७५ असे करण्यास केवळ एक वेळची बाब म्हणुन मान्यता देत आहे.

सदर अमरावती व नागपूर विभागातील संबंधित कर्मचा-यांच्या सेवानिवृत्ती नंतर रिक्त होणा-या शासकीय तंत्र माध्यमिक शाळेतील, केंद्रातील पूर्व व्यवसायिक अभ्यासक्रमातील निदेशक, प्रमाणपत्र अभ्यासक्रमातील निदेशक, गट -क पदांना दिनांक १४.१२.२०१२ च्या सेवाप्रवेश नियमातील तरतूदीनुसार पदोन्नती व नामनिर्देशनाचे प्रमाण अनुक्रमे १०:९० असेच राहिल.

सदर मान्यता या संदर्भातील मा. उच्च न्यायालय, मुंबई, खंडपीठ नागपूर येथील रिट पिटीशन क्रमांक २१२०/२००३ तसेच मा. महाराष्ट्र प्रशासकीय न्यायाधिकरण, नागपूर येथील मूळ अर्ज क्रमांक ७११ ते ७१७/२०१४ मधील अंतिम निर्णयाच्या अधीन राहून असेल.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१७०७२६११००१५४७०३ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( स. दि. खरात )

शासनाचे उपसचिव, महाराष्ट्र शासन

प्रत,

१. मा.राज्यपाल यांचे सचिव, राजभवन, मलबार हिल, मुंबई.
२. मा. मुख्यमंत्री यांचे प्रधान सचिव, मंत्रालय, मुंबई.
३. मा. मंत्री, कौशल्य विकास व उद्योजकता, यांचे खाजगी सचिव, मंत्रालय, मुंबई.
४. मा. राज्यमंत्री, कौशल्य विकास व उद्योजकता, यांचे खाजगी सचिव, मंत्रालय, मुंबई.
५. मा. विरोधी पक्षनेता, विधानपरिषद/ विधानसभा, विधानभवन, मुंबई.
६. मा. मुख्य सचिव, मंत्रालय, मुंबई.
७. मा. अपर मुख्य सचिव, कौशल्य विकास व उद्योजकता विभाग, मंत्रालय, मुंबई.
८. संचालक, व्यवसाय शिक्षण व प्रशिक्षण संचालनालय, महाराष्ट्र राज्य, मुंबई.
९. सहसंचालक, व्यवसाय शिक्षण व प्रशिक्षण प्रादेशिक कार्यालय, मुंबई/ पुणे/ नाशिक/ औरंगाबाद / अमरावती / नागपूर.
१०. सामान्य प्रशासन विभाग ( कार्यासन -१२), मंत्रालय, मुंबई.
११. निवड नस्ती ( व्यशि -५ ).